

187
Goldens keyt (Tel Aviv).
no. 124, 1988.

PERIODICALS ROOM
307 EAST 11TH ST.
COLUMBIA UNIVERSITY
NEW YORK, NY 10027

גאון

קייט

פֿערטליאַר-שריפט פֿאַר ליטעראַטור
און געזעלשאַפֿטלעכע פּראָבלעמען

124

אַרויסגעגעבן פֿון העסטרות הכללית של העובדים בארץ-ישראל
תל-אביב 1988

צוריקוועגס קיין ליידן

(אריינפיר)

(טייפ־רעקארדער: ל.ס.ד.-באהאנדלונג, מיסטער די-נור, אין
מיין קליניק, פסיכיאטריע-אפטייל, ביים מלכישן אוניווער-
סיטעט אין ליידן, דעם 8טן יולי 1976.

איך ליג אין בעט א נאקעטער. בין נאך מסוגל צו זען דעם מאסיוו-געבויטן רוקן
פֿון פראפעסאר באַסטיאַנס, וואָס איז זיך מטפֿל מיטן טייפ־רעקארדער לעבן פֿענצטער.
כ'האָב נאָך געקאָנט הערן די ווערטער, די אַרײַנפֿיר-ווערטער, וואָס איך וועל דערנאָך
הערן פֿון אים איידער איטלעכן ל.ס.ד.-טראַנס.

דער צימער וווּ כ'בין געלעגן איז געווען אַ רחבֿותדיקער. דער פֿענצטער פֿאַר מינע
אויגן האָט זיך נאָך געטונקט אין בין-השמשות-ליכט. אָבער הינטער מיין בעט איז שוין
דער צימער געווען פֿאַרזונקען אין חושך.

לעבן בעט זענען געשטאַנען אַ פֿאַטעל און אַ טישל. די קראַנקן-שוועסטער האָט
אוועקגעשטעלט אַ פֿלאַש משקה און אַ גלאַז פֿאַרן פראַפֿעסאר און איז מיט שטילע טריט
אַרויס פֿון צימער. כ'בין געבליבן אליין אין דער טונקלקייט, איך און פראַפֿעסאר באַסטיאַנס.
כ'האָב נישט געוואָלט פֿאַר וואָס מינע קני ציטערן. כאילו אַ פֿאַרריגלטע עפֿענונג
וואָלט אויפֿגעפלאַצט און פֿון די טיפֿענישן איז אויפֿגעשטיגן אין מיר, ווי דעמאָלט, די
פחדיםדיקע כוואָליע. אפשר האָט עס גורם געווען דער צירוף פֿון צוויי פֿאַקטן: וואָס
מע רופֿט מיר ביים נאָמען און וואָס איך ליג דאָ אַ נאָקעטער און וואָרט צו זען אויג
אויף-אויג דעם שוידערלעכסטן פֿון מינע פחדים — די אַנטפלעקונג פֿונעם סוד; דער סוד
פֿון מינע קאַשמאַרן, וואָס מאַטערן מיר נאָכט פֿאַר נאָכט, שוין דרייסיק יאָר.



ווען ניקע, מיין פֿרוי, האָט זיך דערוואָסט וועגן פראַפֿעסאר באַסטיאַנס, דער
אַנטפלעקער פֿון „קאַצעט-סינדראָם“, וואָס היילט די געראַטעוועטע פֿון די לאַגערן דור
אַ נײַער באַהאַנדלונג מיט ל.ס.ד., איז זי געקומען צו לויפֿן מיט דער גוטער בשורה.

כ'וועל נישט פֿאַרגעסן וואָס מיין פֿרוי האָט פֿאַרבאָרגענערהייט געליטן פֿון מינע
נאכטיקע קאַשמאַרן. ווי אין אַ קדחת פֿלעגן מיר אויפֿרייסן פֿון שלאָף די וואַרגנדיקע
געשרייען, אַ געבאָדענער אין שווייס, און ניקע, מיט שרעק און רחמנות אין די אויגן,
פֿלעגט מיט האַנטעכער מיר ווישן דעם שווייס פֿון מינע פחדים.

אַ מאָדנע זאך, וואָס כ'קען עד-היום נישט פֿאַרשטיין: ווען כ'בין געשלאָפֿן ביי
טאָג, האָבן די קאַשמאַרן נישט געהאַט אויף מיר קיין שליטה. דעריבער האָב איך
פֿאַרוואַנדלט די טעג מינע אין נעכט און די נעכט אין טעג.
„מיין טייערער, ס'איז געקומען אַ סוף צו דינע יסורים!..“

ווי גוט כ'האב זי פֿאַרשטאַנען! דער גאַנצער טרויער און ווייטיק, פֿיין און לייד, וואָס זי האָט אין זיך דערשטיקט אזוי פֿיל יאָרן, האָבן איצט אויפֿגעריסן אין שטורעם פֿון איר פֿרייד איבער דער ישועה. איך אָבער האָב זי אַרומגענומען און נישט געוואָלט ווי אזוי איר צו דערקלערן, אז דער פֿראַפֿעסאָר באַסטיאָנס אירער קאָן פֿאַר מיר נישט זיין אַפֿילו קיין שטרוי זיך אַנצוכאַפֿן, כדי געראַטעוועט צו ווערן. וואָרעם פֿראַפֿעסאָר באַסטיאָנס איז נישט געווען אין אוישוויץ, און אַפֿילו ווער ס'איז יאָ געווען אין אוישוויץ, ווייס נישט וואָס אוישוויץ באַטייט. אויך נישט ווער ס'איז דאָרטן געווען גאַנצע צוויי יאָר, ווי איך. אוישוויץ איז אַן אַנדער פֿלאַנעט, און מיר, מענטשן וואָס לעבן אויף דער דאָזיקער ערד, פֿאַרמאָגן נישט דעם שליסל צו דעם רעטעניש וואָס מיר רופֿן אוישוויץ. ווי אזוי קאָן איך פֿאַרשוועכן דעם בליק אין די אויגן פֿון די אַוועקגעגאַנגענע אין קרעמאַטאָריע? זיי זענען לעבן מיר פֿאַרבייגעגאַנגען, זיי האָבן געוואָלט ווהין זיי גייען און אויך איך האָב געוואָלט ווהין זיי גייען. זייערע אויגן האָבן געקוקט צו מיר און מינע אויגן האָבן געקוקט צו זיי, אויגן פֿון אַוועקגייענדיקן אין אויגן פֿון בלייבנדיקן, אונטער שווייגנדיקע הימלען איבער אונדז און אַ שווייגנדיקער ערד אונטער אונדז. בלויז דער בליק אין די אויגן און לעצט שווייגנעניש. מע הערט אַפֿילו נישט זייערע טריט, וואָרעם זיי גייען באַרוועסע און באַקעטע אין קרעמאַטאָריע.

צוויי יאָר נאָך אַנאָנד זענען זיי אזוי פֿאַרבייגעגאַנגען און מיר געקוקט אין די אויגן. און די צייט דאָרטן, אויפֿן אוישוויץ-פֿלאַנעט, איז נישט ווי די צייט דאָ, אויף דער ערד. יעדע רגע דאָרטן ציט זיך איבער די צייט פֿון אַן אַנדער צייטראַד.

די יאָרן פֿון שוואַל זענען לענגער ווי די ליכטיאָרן. זיי האָבן מיר איבערגעלאָזט הינטער זיך און זייער בליק איז פֿאַרבליבן אין מינע אויגן. צי וועל איך נישט פֿאַרשוועכן אַט דעם בליק זייערן, אויב כּוועל אים ברענגען אין פּסיכיאַטרישן אַפּטייל פֿון פֿראַפֿעסאָר באַסטיאָנס אין לייזן?



ס'זענען פֿאַרביי צוויי יאָר פֿון וויכוחים און פֿרווון צו איבערצייגן. ניקע איז אין עסלען, קאַליפֿאָרניע, מחמת איר דאָקטאָראַט, אָבער אויך פֿון דאָרטן הערט זי נישט אויף מיר צוצורעדן איך זאָל פֿאַרן צום פֿראַפֿעסאָר באַסטיאָנס. זי האַלט מיר אין איין שיקן ביכער, אַלע אויף דער טעמע: ל.ס.ד. איך קוק אַריין אין די דאָזיקע ביכער, אָבער איך זע בלויז אין זיי דעם צער פֿון מיין פֿרוי. צו מאַל זענען די יסורים פֿון דינע נאָענטע שווערער אַריבערצוטראָגן ווי די אייגענע יסורים.

אויף דער וואַנט, איבער מיין שרייבטיש, הענגט שוין זינט יאָרן אַ בילד, וואָס כ'האָב אַרויסגעשניטן פֿון אַ צייטשריפֿט, און איצט קאָן איך פֿלוצעם נישט אַראָפֿעמען אַז אויג פֿון אים. איך קוק אויף דעם יידן אין טלית-און-תפֿילין, מיט וועלכן דייטשע האַפֿערדיקע זעלנערס האָבן זיך פֿאַטאַגראַפֿירט לשם אַנדענק. צום ערשטן מאַל דערזע איך ערשט איצט, אַז דער של-ראַש איז פֿונאַנדערגעשפּאַלטן ווי אַ „שין“ און זעט אויס ווי אַ קרוין אויפֿן ייִדנס קאָפּ. מע קאָן זאָגן אַז ר'איז אין מינע יאָרן. באַלד וועט ער ליגן אַ צעשאַסענער אויף דער ערד, אין איין ריי מיט אַנדערע יידן, צופֿוסנס פֿון די האַפֿערדיקע קאַמאַראַדן. אָבער נישט דער שאַס איז דאָ דער עיקר. דאָס קאָן איטלעכער זען אין אור-הגנוז וואָס שפּאַרט אַרויס פֿונעם ייִדנס פנים. בלויז אין אוישוויץ האָב איך זוכה געווען צו זען פנים-אל-פנים אַזאָ מיין אור-גנוז, אַזאָ מיין ליכט, — אין פֿאַרשלאַסענעם איזלאַציע-בלאָק, אַנגעפֿראַפּט מיט מענטשן-סקעלעטן: מיר האָבן געוואַרט די

קרעמאטאריע זאל זיך פאר אונדז אויסליידיקן. כ'בין דעמאלט געשטאנען ענג געפרעסט לעבן שיליווער רבי. אין געטא איז דער רבי געווען קעגן אן אפגענוער מרידה, ווארעם אזא מרידה קעגן די דייטשן באטייט זיך נעמען דאס לעבן. און אויף נעמען זיך דאס לעבן איז פאראן א בפירושער איסור מן התורה.

בעתן ווארטן אויף אונדזער ריי אין קרעמאטאריע, האב איך אין די אויגן פון שיליווער רבי געזען אזא אור-הגנוח.

כ'קאן נישט אראפנעמען אן אויג פונעם יידן אויפן בילד. א סך מאל בין איך געווען אין זיין מצב, אבער צו אזא מין התעלות האב איך נישט זוכה געווען. ווארעם מיך פלעגט באפאלן א שרעק, און אזא געטלעך ליכט נידערט נישט אראפ אין א רגע פון שרעק. נאר זע די רו וואס שפארט ארויס פון זיין פנים! זע די אויגן, וואס קוקן אראפ אויפן ארט ווו ער וועט באלד פאלן א געשאסענער! זיינע הענט זענען פארפלאכטן און קיין מענטש וועט זיי נישט קאנען אויסמאלן, פונקט ווי קיין מענטש וועט נישט קאנען אויסמאלן דאס ליכט וואס שפארט ארויס פון זיינע בארועסע פֿיס.



איך קוק אויף דעם הויפן ביכער, וואס ניקע האט מיר צוגעשיקט פון קאליפארניע. כ'האב זיי אלע געלייענט, אבער קיין ווארט האט זיך נישט צוגעקלעפט צו מיר. נאר דורך אלע ציט זיך ווי א רויטער פאדעם דער געדאנק, וואס גיט מיר פלוצעם א זעץ אין מוח: אט איז דער פֿענצטער לעבן וועלכן אין שטיי, און אט איז די וואנט אין וועלכער דער פֿענצטער איז אריינגעשטעלט — ביידע זענען כלומרשט א פֿיזישע גרענעץ, וואס מע קאן נישט אריבערגיין. פון דעסטוועגן קאן איך קוקן דורכן פֿענצטער און זען וואס עס טוט זיך אין דרויסן, נישט געקוקט אויף דער פֿיזישער גרענעץ צווישן מיר און דעם וואס איך זע אין די ווייטקייטן.

ל.ס.ד. איז, ווייזט אויס, דער פֿענצטער, וואס עפנט אונדזער ראי-פֿעלד איבער דער גרענעץ, וואס דער מוח האט פאר אונדז אוועקגעשטעלט, בתנאי אז דו גענענסט צו אט דעם סם, ווי צו אן אור-ותומים, ווי די כוהנים גדולים אין די קדמונישע טעמפלען. ווער עס גענענט מיט ביטול צו אט דעם סם, הויערט איבער אים די קללה פון די געטער. און אזוי, שטייענדיק ביים פֿענצטער, בין איך דערגאנגען ביזן שוועל פון דער מסקנא: אפשר קאן מען זען דורכן ל.ס.ד. פֿענצטער וואס עס טוט זיך פון יענער זייט דעם פארהאנג, וואס די אנמאכטיקייט האט אראפגעלאזט איבער זיינע אויגן? אנדערש גערעדט: צי איז פאראן אין ל.ס.ד. קאד דער שליסל צו זיינע קאשמארן? דאס מיינט בני פראפעסאר באסטיאנס.



פראפעסאר באסטיאנס, א הויכער, ברייט-בייניקער, מיט א רונדיקן קאפ און קופער-קאליריקע האר; זיין קאבינעט איז מאסיוו, שווער און היימיש, ווי ער גופא — ארום און ארום ווענט מיט ביכער, און צווישן זיי, אין א האלענדישער איבערזעצונג, קוקן צו מיר ארויס אויך זיינע ביכער.

מיר זענען געזעסן, ניקע און איך, ביי א רונדן טיש, אין מיטן קאבינעט. „פראפעסאר באסטיאנס — האב איך געזאגט — איך וויל ס'זאל זיין מלכתחילה קלאר, אז כ'בין צו איך נישט געקומען ווי א פאציענט, ניערט וויל כ'האב געהערט אז איך פארמאגט דעם שליסל צו א טויער, ווו איך וויל אריינגיין. דעריבער בעט איך איך: עפנט מיר דעם טויער און לאזט מיך, כ'בעט איך, אינעווייניק אליין מיט זיך.“

מער האָב איך נישט געזאָגט. כ'האָב אַ קוק געטאָן אין די געניטע אויגן פֿון פּראָפּעסאָר באַסטיאָנס און האָב געוואָסט: ר'האַט מיך גוט פֿאַרשטאַנען.

ערשטער טויער

(טייפֿ-רעקאָרדער: ל.ס.ד. באַהאַנדלונג, מיסטער די-נור, אין מיין קליניק, פּסיכיאַטריע-אַפּטייל, ביים מלוכישן אוניווער-סיטעט אין לידן, דעם 8טן יולי 1976.

פּראָפּעסאָר באַסטיאָנס האָט געלאָזט אין גאַנג דעם טייפֿ-רעקאָרדער בעת ער האָט געזאָגט די אַרזינפֿיר-ווערטער. דער טאָג האָט געהאַלטן אין פֿאַרגיין און אין צימער אין געווען טונקל. כ'בין געלעגן אַ נאַקעטער אין בעט און די קני האָבן מיר געציטערט. כ'האָב געוואָסט צוליב וואָס כ'בין געקומען קיין לידן, כ'האָב געוואָסט וואָס כ'וויל זען דאָ, אַצינד — נאָר ממש אין דער לעצטער רגע איז מיך באַפֿאַלן אַזאָ פּחד, וואָס כ'האָב נישט געוואָסט דערפֿון אַפֿילו דעמאָלט און דאָרטן, וווּ ס'איז דער מקור פֿון מינע קאַשמאַרן. פּלוצעם האָב איך געוואָלט שרייען: „נאָך נישט, פּראָפּעסאָר באַסטיאָנס! נאָך נישט!“ — אַזוי שוידערלעך איז געווען דער פּחד פֿאַר דעם וואָס דאָרף זיך פֿאַר מיר אַנטפלעקן.

נאָר אַנשטאָט דעם געשריי „נאָך נישט!“ האָט זיך דורכגעריסן פֿון מינע אינעווייניקייטן דער שפּראַך פֿון הינטער די פֿיר אותיות: „א.ד.מ.ע.“ פֿון זיך אליין האָט דאָס שטומע געשריי זיך דורכגעריסן. און ווי תמיד, אין אוישוויץ, ווען כ'בין געשטאַנען פנים-אל-פנים מיטן טויט, איז דאָס שטומע געשריי דערגאַנגען בלויז ביז צו מינע פֿאַרקלעמטע ציינער, וואָס האָבן עס נישט אַרויסגעלאָזט פֿון מויל. און דאָס איז טאַקע די פֿאַרבאָרגענע סגולה פֿון אַט דעם געשריי: ר'איז קיין מאָל נישט אַרויס מ'פּוּח־אַל-הפּועל, זיך קיין מאָל נישט אויסגעמישט מיט דער דרויסנדיקער לופֿט. ר'איז תמיד געבליבן אינעווייניק, ווי אַן איינגעהאַלטענע פֿלאַם. דאָקטער מענגעלע האָט עס געזען אין מינע אויגן. זיין פֿינגער האָט זיך נישט אַ הייב געטאָן, ווי אַ סימן צו די וואָס האָבן פֿאַרשריבן די נומערן: „אין קרעמאַטאָריע!“ ר'איז, ווייזט אויס, נשתומם געוואָרן צו זען אַזאָ בליק אין די אויגן פֿון אַ מוזלמאַן-סקעלעט. הונדערטער נאַקעטע סקעלעטן זענען געשטאַנען הינטער מיר אין אַ ריי, און ביז דאָקטער מענגעלע האָט זיך אויסגעשוכעט פֿון זיין פֿאַרווונדערונג, האָבן מיך זינע געהילפֿן אַוועקגעשטופּט אין אַ זיט. טיק-טאַק, טיק-טאַק, נישטאָ קיין צייט. הונדערטער שטייען אין דער ריי.

צוויי יאָר אויפֿן פֿייער-פּלאַנעט וואָס הייסט אוישוויץ. אַז אַ שיעור סעלעקציעס, אַז אַ שיעור טויטן, און אַלע האָב איך איבערגעלעבט מיט אַט דעם שפּראַך-געשריי, וואָס באַהאַלט זיך הינטער די דאָזיקע פֿיר אותיות פֿון אונדזער אַלף-בית. איך גלייב אַז דער כּוח פֿון אַט דעם שפּראַך האָט מיך געראַטעוועט פֿון אוישוויץ, און אין יאָר 1945, ווען כ'האָב געשריבן מיין בוך סאַלאַמאָנדראַ, נאָך אָנגעטאָן אין די געשטריפֿטע תּכריכים פֿון אוישוויץ, האָט מיין האַנט פֿון זיך אליין פֿאַרצייכנט די אותיות „א.ד.מ.ע.“ לעבן טיטל פֿונעם בוך. פֿון דעמאָלט אָן זענען די דאָזיקע פֿיר אותיות פֿאַרשריבן אויפֿן ערשטן זיטל, לעבן טיטל, פֿון אַלע מינע ביכער, אין אַלע שפּראַכן. פֿאַרלעגערס און לייענערס, פֿריינד און קריטיקערס, פֿרעגן מיך וואָס ס'איז דער פירוש פֿון אַט די ראַשי-תיבות,

און איר קאן זיי נישט מסביר זיין. צי וועט מיר עמעצער גלייבן, אז כ'וועל אים זאגן אז אט די פיר אותיות האבן מיר געהיט אין משך פון צוויי יאר אויפן אוישוויץ-פלאנעט?
איצטער, ווען כ'האב דערזען דעם פראפעסאר באסטיאנס מיט דער שפריצאווקע אין האנט, בין איר ווידער געשטאנען פאר דער סכנה: צי וועלן מיר סטייען מינע כוחות נאך א מאל צו זען דעם קאשמאר?
און פלוצעם

אלע ליכטער האבן זיך אנגעצונדן. כ'האב נאך קיין מאל נישט געזען אזעלכע ליכטער. זיי האבן געליכטיקט אין מיר גופא, הינטער מינע אויגן. זיי האבן מיר פארבלענדט פון אינעווייניק, און ווי א בת-קול פון הימל האבן זיך כאילו אראפגעקייקלט אין מינע אויערן די ווערטער:

„מיסטער די-נור, איר דארפט נישט ציטערן. דרייט אייך אויס מיטן פנים צו דער וואנט, מיסטער די-נור“, — די ווערטער שטייגן ארויף צו מינע אויערן פון אינעווייניק, פון א פריערדיקן גילגול.

כ'בין פיר יאר אלט, זיץ צווישן די קינדער אין חדר. קוק אויפן רבין וואס זיצט אויבנאן ביים טיש. ער ליכט אין א פלארעסצענטיש פניער און דערציילט פונעם חומש וועגן דעם ליכט פון די זיבן טעג. זיין פנים האלט זיך אין איין בייטן: באלד ווי כ'האב אים פארגעדענקט, באלד ווי דאס פנים פון דעם יידן אין טלית-און-תפילין, אויפן בילד וואס הענגט איבער מיין שרייבטיש. ווי נאך זיי וועלן פארענדיקן אים פאטאגראפירן, וועלן זיי אים אריינשיסן א קויל אין נאקן, נאך איידער ער וועט אנדערפאלן לעבן די געשאסענע, וואס ליגן אויסגעשטרעקט אויף דער ערד אין א ריי, צינדן זיך אן די הימלראנדן און צעפלאקערן זיך אין א מאדנער בלאזער שיין, וואס כ'האב נאך אזא אין מיין גאנץ לעבן נישט געזען.

דעם רבינס פיאות גלימצערן מיט א פארבלענדנדיק פאספאריגנדיק ליכט און מיר זענען דורכזעענדיקע און שוועבנדיקע. איר זאל נאך וועלן, קאן איר זיך אויפהייבן איבער דער שיין און אוועקשוועבן מיט איר צו די הימלראנדן. אבער מיר איז גוט דא, אנטקעגן רבין. עס נעמט מיר אדורך אן אומבאשרייבלעכע ווילפליקייט און כ'האב נישט מער קיין באדערפעניש צו לאזן זיך פליען צו די ליכטער ביים האריזאנט, ווארעם זיי זענען דא און איר בין אין זיי. די ליכטער און די האריזאנטן שוועבן ארום אונדז, בעת דער רבי איז ממשיך צו לייענען פסוקים פון ספר-בראשית:

„...ויכולו השמים והארץ וכל צבאם“ —

און איר בין אויפגעקאכט, כ'זע די ווערטער, ווי זיי קומען ארויס פון רבינס מויל. כ'האב נישט געוואסט, אז מע קאן זען ווערטער אויסגעפורעמטע פון קול. און די אותיות זענען פניערקוילן, א שווארץ פניער איבער א ווייס פניער.

אויפן קאשטשוסקא-פלאץ, אין מיין געבוירן-שטאט, איז געקומען א קונצן-מאכער. מארישע, מיין אם, נעמט מיך אויף די הענט, כדי איך זאל בעסער זען. א סך מענטשן קוקן אויפן קונצן-מאכער, ווי ער גיסט אריין אין זיך און א שיעור וואסער, דערנאך שלינגט ער אראפ און א צאל זשאבעס, און צום סוף ציט ער ארויס פון צווישן זינע ליפן איין זשאבע נאך דער אנדערער, פאר אלעמען אין די אויגן. ביים רבין קומען אבער די ווערטער ארויס פון זיך אליין, און מיר זעען זיי און ער זאל זיי אונדז ווייזן. און די ווערטער גליצען אין שווארצע פליענקעלן אויף ווייסן פליענער.

„...ויכל אלוהים ביום השביעי — —“

פלוצעם פארלעשן זיך אלע ליכטער און איך דערשרעק זיך מער פון אלעמען דערפאר, ווייל איך קאן אנטאפן דעם חושך. דער חושך איז אין מיין מויל. איך פיל זיין טעם. איך פיל דעם חושך אויפן גומען, ווי איך וואלט געשלונגען חושך. איך זע נישט דעם רבין, אבער כ'ווייס אז ער איז דארטן, אויף זיין ארט, און ער איז אויך אין מיר. און איך שריי:

„רבי! רבי! פאר וואס? פאר וואס איז אזא חושך?“

„שא, שא, — הער איך דעם רבינס קול פון חושך וואס איז

אין מיר — ס'איז א פארפֿינצטערניש!“

„פאר וואס א פארפֿינצטערניש, רבי?“

„ווייל ס'גייט און א מלחמה צווישן מענטש און שלאנג.“

„פאר וואס א מלחמה, רבי?“

„ווייל אזוי איז מען גוזר געווען.“

„פאר וואס איז מען גוזר געווען? ווער איז גוזר געווען,

רבי? ווער?“

„פרעג ביי גאט.“

„גאט! גאט! גאט!“

„וועמען זעט איר, מיסטער די-נור? וואס זעט איר, מיסטער די-נור? זאגט,

דערציילט מיר — —“

פון מרחקים דערטראגט זיך זיין קול צו מיר, צו מיר.

ס'איז נישט פֿינצטער אין אוישוויצער דרויסן, א גרין-געדיכטע

שיין. די בלאק-טויערן עפענען זיך און מיר פאלן פון זיי ארויס —

ווי מיר זענען געפאלן פֿריער פון די וואגאנען אויף דער באגראמפע

פון אוישוויץ — ווייל דער בלאק איז אנגעפראפט מיט מענטשן-

סקעלעטן.

איך קוק ארויף צו די אוישוויץ-הימלען און זע ווי ס'טוט זיך

אפ די אוישוויץ-נאכט און לאזט איבער די אוישוויץ-קאלירן פאר א

נייעם אוישוויץ-טאג, וואס קומט זי פארבייטן. איך זע די טריט

פונעם טאג וואס דערנענטערט זיך און זיין פנים זע איך, און איך

זע די טריט פון דער נאכט וואס דערווייטערט זיך הינטערוויילעכץ.

און צווישן נישט-טאג-און-נישט-נאכט, שטייען די לאסטאויטאס. זיי
ווארטן אויף אונדז אין פראנט פון בלאק, ביי די צוויי העלפטן
פונעם טויער, וואס האבן זיך פאר אונדז ברייט צעעפנט.
„רראוס! רראוס!“

די געשרייען פון די קאפאס, בלאקדינערס און בלאקעלטסטע
— „שנעל! שנעל!“ — מאכן אויף אונדז נישט מער קיין רושם. מיר
גייען אליין. איך זע א טיך פון סקעלעטן, א שטילע נאקעטע מאסע,
וואס גיסט זיך פון זיך אליין ארויס צו דעם שלונד פונעם לאסטאויטא.
און איך צווישן אלע. איך וויל בלויז אויפהייבן א ביסל דעם קאפ,
שעפן לופט. איך ווער דערווארגן, איך ווער דערטרונקען. לופט!
לופט! לופט!

וואס פילט איר, מיסטער די-נור? דערציילט מיר, מיסטער די-נור,
דערציילט — — —

דאס ווענטל פון לאסטאויטא איז אראפגעלאזט. מיר שטיגן
פון זיך אליין ארויף אין לאסטאויטא, וואס וועט אונדז פירן אין
קרעמאטאריע. אוודאי ווייסן מיר. נאך איידער מיר זענען געווארן
מוזלמענער האבן מיר געזען די דאזיקע לאסטאויטאס און מיר האבן
געוואוסט וואהין זיי פירן. דאס מאל זענען מיר די געפירטע. אזוי
איז דער סדר אויף אט דעם פלאנעט. הינטערזיט פון נאכט און
פאדערזיט פון טאג. און די לאסטאויטאס. און מיר. און אוישוויץ.
און אין אונדז די קרעמאטאריע. ביז עס קומט די ריי. אזוי איז דא
דער דרך-הטבע.

דאס ווענטל פון לאסטאויטא איז אראפגעלאזט און מיר שטיגן
ארויף מיט אייגענע כוחות. דאס ארויפקריכן קומט אונדז אן שווער,
אבער מיר סטארען זיך. איטלעכער קאן זען אז מיר סטארען זיך.
פאר וואס זשע גוואלדעווען די קאפאס און די בלאק-עלטסטע, פאר
וואס פאכען זיי מיט די שטעקנס? כווייס נישט צי אנדערע
פארשטייען פאר וואס, אבער איך פארשטיי עס דאס מאל. די
גוואלדן און די שטעקנס זענען נישט כדי אונטערצוטרעניבן אונדז;
מיט שטעקנס קאן מען אונדז שוין נישט מער צואיילן. די גוואלדן
זענען פארן עס-עס-אפיציר, וואס מחמת די תקנות און די ארדענונג,
איז ער מחויב דא צו שטיין און אכטונג געבן בעת דער לאסטאויטא
מיטן חומר פארט ארויס אין קרעמאטאריע.

פאר וואס גוואלדעווען זיי און פאכען מיט שטעקנס איבער
אונדזערע קעפ? וואלט נישט בעסער געווען, ווען זיי שטרעקן אויס
א האנט און קומען צו הילף א סקעלעט, וואס סטארעט זיך
ארויפקריכן אויפן לאסטאויטא, און עס קומט אים אן שווער?

דאס מאל ווייס איך וואס עס דארף פארקומען, וואס מיט
מיר וועט געשען. איך ווייס אז כוועל זיך אויסבאהאלטן אינעם
קוילקאסטן, וואס געפינט זיך טיף אין ריוויקן לאסטאויטא. דאס
מאל ווייס איך אלץ, איך ווייס בלויז נישט פאר וואס.

„רבי, פֿאַר וואָס?“

מיט ביידע הענט קלאַמער איך זיך אין שיליווער רבי.
„זיך זיך מודה, רבי, אַז דער גאָט פֿון גלות אַליין וועט אַצינד אַרױפֿקריכן אין לאַסטאויטאָ ווי אַ מוזלמאַן...“

איך זע גאָטס פנים זיך באַהאַלטן אין אַ וואַלקן. און גאָטס פנים איז ווי דאָס פנים פֿונעם שיליווער רבי — מיט משונהדיקע בלאַטערן. די הויט אויף זיין סקעלעט שיילט זיך און צעפֿאַלט זיך ווי טרוקענע ליסקעס פֿון האַלץ. איצט זע איך גוט די קאַלירן פֿון די ליסקעס: בלענדענישן פֿון גרין, ראָז און געל.

„וואָס האָסטו געזאָגט, מיין זון?“ — האָט דער שיליווער רבי אויפֿגעהויבן זיינע אויגן.

„איך זאָג אַז אין די דאָזיקע ביינער וועט קיין מאָל מער נישט קומען קיין אַטעם. מיר האָבן געזינדיקט, שיליווער רבי, איר זענט געווען קעגן אַן אויפֿשטאַנד אין געטאָ. זינט זיך אַצינד מודה-ומתודה: מיר האָבן געזינדיקט!“

„צי זעסטו נישט, מיין זון, ווי עס ראַנגלען זיך אַצינד יעקבֿ מיטן מלאך, אויסצולייזן אונדזערע ביינער? און אין דעם דאָזיקן געראַנגל זענען מיר דער גיד־הנשה! זי שטאַרק, מיין זון, אין דער איצטיקער רגע!“

„פֿאַר וועמען, רבי, ראַנגלט זיך איצט יעקבֿ מיטן מלאך, אויב מע פֿירט זיינע קינדער אויף לאַסטאויטאָס אין קרעמאַטאָריע? פֿאַר וועמען, רבי, פֿאַר וועמען?“
„רראַוס! רראַוס!!!“

אין דרויסן איז אוישוויץ אין גאַנצן אַנדערש ווי אוישוויץ וואָס כ־האָב אַזוי גוט געקענט, ווי מיין אייגענעם סקעלעט. די עלעקטריזירטע שטעכדראַטן זענען אויס אַצינד ווי אונטער אַ מיקראָסקאָפּ, וואָס פֿאַרגרעסערט צען טויזנט מאָל איטלעכן שפּיץ. דער אוישוויצער פֿרימאַרגן איז אַ ממשותדיקער און איך ריר אים אָן מיט מיין האַנט. אַ מעטאַליק־בלאָ קאַבאַלטליכט. דער לאַסטאויטאָ אויף וועלכן כ־בין שוין אַ מאָל אַרױפֿגעקראַכן זעט איצטער אויס אַנדערש. כ־זע אַצינד וואָס כ־האָב דעמאַלט נישט געזען. פֿונקט ווי דעמאַלט, העלף איך אויך אַצינד דעם שיליווער רבי זיך אַרױפֿדראַפֿען אויפֿן לאַסטאויטאָ, כדי אַ קאַפּאָ זאָל אים נישט דערלאַנגען מיטן שטעקן איבערן קאַפּ. אָבער איצט איז דער רבי גרינג ווי אַ פֿעדער. כ־האָב אַצינד אַזאַ געפֿיל, אַז כ־וואַלט געקאַנט אויפֿהייבן דעם גאַנצן לאַסטאויטאָ, מיט אַלע סקעלעטן, און זיך בתוכם. פֿלוצעם ווייס איך וואָס קיינער אַרום מיר ווייס נישט, און איך שריי:

„רבי, פֿאַר וואָס?!“

„ווייל אַזוי איז מען גוזר געווען.“

„רבי, ווער האָט גוזר געווען? ווער האָט גוזר געווען, רבי?!“

„פֿרעג ביי גאָט.“

איך הייב אויף מיטע אויגן צו די אוישוויץ-הימלען. ביים האַרזאָנט דערווע אויף די אויפֿשריפֿט „שיווייט“, ווי אין איטלעכער שול, איבערן עמוד, פֿאַרן בעל-תפילה, אַגבֿ דער „שיווייט“ וואָס כ־האָב אים געקענט פֿון אונדזער שול זעט דאָ אויס אַנדערש, אויפֿן האַרזאָנט פֿון די אוישוויצער הימלען. דאָ ברענט ער ווי אַ שטורקאָץ, לייכט מיט די קאלירן פֿונעם רעגן-בויגן. אַבער דאָס אויסטערלישע איז, וואָס דאָס גאַנצע לייכט זינס שינס אַרטיץ אינעווייניק און אַרויף-צו. ווי גלייך אוישוויץ און די הימלען זינע וואָלטן גאָר אויף דער וועלט נישט געווען, הגם דער „שיווייט“ פֿאַרפֿילט דעם גאַנצן האַרזאָנט, פֿון שטויב אויף דער ערד און ביז צו די הימל-ווייטקייטן.

עס פֿאַלט אויף מיר אַ גוואַלדיקער פחד. איך שטיי צונויפֿגעפרעסט צווישן די סקעלעטן אין לאַסטאויטאָ און גלאָץ אויף די אותיות יי-הו-ה, וואָס לייכטן אַרויס פֿון „שיווייט“ מיט אַ מין נישט-דאָ-וועלטיקן לייכט, און אויף די צוויי לייבן, פֿון לינקס און פֿון רעכטס, וואָס היטן צווישן זיך דעם סודותדיקן צירוף: „שיווייט“ אדוני לנגדי תמיד“. דאָ האָבן זיי מענטשלעכע פרצוף-פנימער און אויסגעשפּרייטע פֿליגל. און די אותיות יוד-הא-ו-הא גיסן זיך צונויף און ווידמענען זיך איינס מיטן צווייטן, איינס איבערן צווייטן, און איך שריי:

„גאָט! גאָט! ווער האָט גוזר געווען?! גאָט! גאָט! וועמעס איז אוישוויץ?!“

אין ציטערניש הייב איך די אויגן, צו זען אין די אותיות גאָט פנים, און דערווע פֿאַר זיך דאָס פנים פֿונעם עס-עס-מאָן וואָס שטייט אונטן לעבן לאַסטאויטאָ. ער איז נאָך פֿאַרשלאָפֿן. אַ קאלטער פֿרימאַרגן, און ער האָלט די הענט אין די קעשענעס פֿון זיין שוואַרצן מיליטערישן מאַנטל. פֿאַר זיינע אויגן — דער שטילער טיך פֿון סקעלעטן, וואָס שטראָמט פֿונעם בלאַקטויער אין לאַסטאויטאָ אַרײַן. און אַט עפֿנט ער ס'מויל און לאָזט אַרויס אַ לאַנגן גענעץ. דער זעלביקער עס-עס-מאָן, דער זעלביקער גענעץ, דער זעלביקער פֿרימאַרגן — פונקט ווי דעמאָלט, ווען כ־בין אַרויפֿגעקראָכן אויפֿן לאַסטאויטאָ. נאָר דאָס מאָל זע איך אויך דעם „שיווייט“, וואָס כ־האָב דעמאָלט נישט געווען, און איך שריי:

„גאָט, ווער האָט באַשאַפֿן אוישוויץ?!“

איך שטיי אין דעם זיך-קאלערנדיקן לאַסטאויטאָ, אַ נאָקעטער סקעלעט צווישן נאָקעטע סקעלעטן, וואָס דער פֿאַרגענעצטער דייטש שיקט אַצינד אין קרעמאַטאָריע. איך קוק אויף אים און אויף זיין גענעץ און פלוצעם טו איך ביי זיך אַ פֿרעג: צי האָט ער מיר פֿיינט? ער קען מיר דאָר נישט אַפֿילו. ער ווייס אַפֿילו נישט ווי איך הייס. איך קוק אויף אים און פֿרעג וויטער ביי זיך: צי האָב איך אים פֿיינט? איך ווייס דאָר אַפֿילו נישט ווי ער הייסט, פונקט

ווי איך ווייס נישט ווי עס הייסן אָט די אַלע וואָס מע פֿירט זיי אַצינד אין קרעמאַטאָריע. אַלץ וואָס איך ווייס וועגן אָט דעם דייטש איז, אַז ער וויל מסתמא אַצינד, אין אָט דעם קאַלטן פֿרימאַרגן, בלויבן אין זיין וואַרעמען בעט, נישט אויפֿשטיין פֿאַר טאָג, ווייל אָן אָנגעלאָדענער לאַסטאויטאָ מיט חומר דאַרף אַרויספֿאַרן אין קרעמאַטאָריע.

אין דער זעלביקער רגע איז מיך באַפֿאַלן אַ שוידער, ווי נאָך קיין מאָל נישט אין מיין לעבן: אויב אזוי, האָב איך געטראַכט, האָט ער דאָך געקאַנט שטיין דאָ אויף מיין אָרט, אַ נאָקעטער סקעלעט אין לאַסטאויטאָ, און איך, איך האָב זיך געקאַנט געפֿינען אויף זיין אָרט, אין אַזאָ קאַלטן פֿרימאַרגן, פֿדי צו שיקן אים און מיליאָנען זינס גלייכן אין קרעמאַטאָריע — און פֿונקט ווי ער, וואָלט איך געגענעצט, ווייל כּוואָלט גיכער געבליבן אין מיין בעט אין אַזאָ קאַלטן פֿאַרטאָג.

און ער, פֿונקט ווי איך איך אָט דער רגע, וואָלט אַרויסגעקוקט צו מיר פֿון דעם לאַסטאויטאָ, וואָס האָלט זיך אין דערווייטערן? צי וואָלט ער, דער עס-עס-מאַן, וועגן מיר געטראַכט ווי איך טראַכט אַצינד וועגן אים, ווען ער וואָלט געווען אַ מזלמאַן?

אַ, דערבאַרעמדיקער גאָט, צי בין איך דער, וואָס האָט באַשאַפֿן אוישוויץ? וואַרעם נישט גענוג וואָס אָט דער דייטש פֿאַר מינע אויגן, מיטן טויטנקאַפֿ אויפֿן היטל און די הענט אַריינגעשטעקט אין שוואַרצן עס-עס-מאַנטל, האָט געקאַנט זיין אויף מיין אָרט, האָב איך — און דאָס איז שוידערלעכער פֿון אַלץ — געקאַנט זיין אויף זיין אָרט!?

אַ, גאָט, האָר פֿון די אוישוויצער הימלען! וויז אַרויס דיין גנאָדיקייט צו מיר, דיין באַשעפֿעניש, פֿדי כּוואָל וויסן ווער ס'איז דער, וואָס וווינט אין מיר, און ווערט אַצינד געשיקט אין קרעמאַטאָריע — און פֿאַר וואָס? און ווער איז דער, וואָס וווינט אין אים, און שיקט מיך אין קרעמאַטאָריע — און פֿאַר וואָס? דו וויסט דאָך, אַז אין אָט דער רגע זענען מיר ביידע, ער, וואָס שיקט מיך און איך, וואָס ווער געשיקט, גלייכע ווי בני-אָדם, ווי דינע יצורים, באַשאַפֿענע בצלם-אלוהים.

דער לאַסטאויטאָ פֿאַרט אַדורך די אוישוויץ-טויערן מיט דער דייטשער אויפֿשריפֿט: ARBEIT MACHT FREI און ווערט פֿאַרביטן מיט די לשון-קודש-אותיות: „בצלם אלוהים ברא אותי“. דער עס-עס-מאַן שטייט נאָך אַלץ פֿאַר מינע אויגן מיט זיין פֿאַרגענעצטן פנים. דער לאַסטאויטאָ פֿאַרט, דער „שיוויתי“ ברענט אין זיין קאַליריקייט, די אוישוויצער הימלען פֿלאַקערן, און דעם דייטש פנים צייכנט זיך אויפֿן הינטערגרונט פֿון די אותיות יוד-הא-וה-הא. דער דייטשער קאַפֿ איבערן „שיוויתי“ אַנטקעגן די פֿלאַמענדיקע אוישוויצער הימלען, און דער לאַסטאויטאָ פֿאַרט, און

אָט די שוידערלעכע זעונג פֿאַרט מיט מיר אין איינעם, נאָר די זעונג
איז נישט קיין דרויסנדיקע, נישט אָן אינעווייניקסטע, הינטער
מינע אויגאָפּלען, אין מיר.

און איך ווונדער זיך: ווי אזוי האַלטן עס די באַפֿליגלטע
לייבן צווישן זיך דאָס פֿאַרגענעצטע פנים פֿונעם דייטש? און איך
זע ווי אָט דער שוידערלעכער אַנבליק קומט אַרויף פֿון מיין
מוזלמאָן-סקעלעט צו מינע אויגן, כדי איך זאָל אים זען פֿאַר זיך
און ער זאָל מיך באַגלייטן ווי אויף אַ לוויה לענג-אויס דעם וועג
צו דער קרעמאַטאָריע.

דער לאַסטאויטאָ שטעלט זיך אָפּ און אויך די זעונג ווערט
פֿאַרגליחערט, און דער קרעמאַטאָריע-קוימען זעט אויס ווי דער
קוימען פֿון אַ לאַקאָמאָטיוו איינגעשפּאַנט צו אַ וואַגאָן. רויכוואַלקנס
און קאַליריקע פֿונקען — שפּליטערס פֿונעם פּסוק בִּי-צִלָּם
אִל־יִהְיֶה — רייסן זיך אַרויס פֿונעם לאַקאָמאָטיוו-קוימען, ווי
אַ רעגן פֿון הימל-שטערן, און דאָס קול פֿון לאַקאָמאָטיוו: פֿפֿפֿפֿום...
און דאָס קול פֿון די דייטשן: רררראָוס!.. רררראָוס!..

דאָס ווענטל פֿון לאַסטאויטאָ לאַזט זיך אַראָפּ און די סקעלעטן
פֿאַלן אַרויס. פּונקט ווי דעמאָלט פֿאַרקלעמען זיך מינע סקעלעטישע
פֿינגער אין די ווענטלעך פֿון אויטאָ, כדי כ'זאָל זיך נישט אַרויסגליטשן
אין איינעם מיט אַלע אַנדערע. דער לאַסטאויטאָ ווערט אַלץ ליידיקער.
און איך ווך דעם קוילנקאָסטן...

ררראָוס!..

א.ד.מ.ע.!!! א.ד.מ.ע.!!! — שריי איך צו דעם „שיווית“.

„ררראָוס!..“ — שרייען זיי צו די סקעלעטן.

„ררראָוס!“

א.ד.מ.ע.!!! א.ד.מ.ע.!!!

דעמאָלט, ווען כ'בין געלעגן אין קוילנקאָסטן, האָב איך נישט
געוואָסט אַז כ'ליג דאָרטן. דעמאָלט האָב איך גאָרנישט געוואָסט.
דעמאָלט האָב איך אויך נישט געזען דעם ברענענדיקן „שיווית“
אין די אותיות פֿון אלוהים. אפֿשר האָט עמעצער אינעווייניק אין
מיין סקעלעט אַלץ געזען, אָבער איך האָב נישט געזען גאָרנישט און
נישט געוואָסט גאָרנישט. דאָס פנים פֿונעם עס-עס-מאָן און זיין
גענעץ האָב איך דעמאָלט דווקא יאָ געזען, נאָר כ'האָב קיין צייט
נישט געהאַט צו טראַכטן וועגן אים און זיין גענעץ. פּונקט ווי כ'האָב
דעמאָלט קיין צייט נישט געהאַט צו זען דעם „שיווית“ אויף די
אוישוויצער הימלען, הגם ער איז בלייבֿספּק געווען דאָרטן אויך
דעמאָלט. אַנישט, צו וועמען האָב איך דעמאָלט אויסגעשרייען
„א.ד.מ.ע.“. צו וועמען?! דעמאָלט האָב איך קיין צייט נישט געהאַט
פֿאַר אַזעלכע מחשבות, ווייל דעמאָלט האָט מען מיך געפֿירט מיטן
לאַסטאויטאָ אין קרעמאַטאָריע, און אַצינד בין איך אי דאָרטן אי דאָ.
מיין איצטיקער גוף טראַגט נישט אין זיך בלוז מיין דעמאָלטיקן

פֿאַר
פֿינג
מיין
ער
קול
איך
אויס
צו
פֿאַד
פֿאַר
קאָס
אים
זיך
אַנאָ
שווע
גוט

סקעלעט; אויך דער לעצטער פֿונק, וואָס האָט זיך דעמאָלט נישט אויסגעלאָשן אין מוח געפֿינט זיך איצט אויף זיין אָרט, און ער באַלייכט טאָקע אַז מיר אי דעם דעמאָלט און אי דעם איצט. איך זע אַצינד מיין מוח פֿון אינעווייניק, זינע מיליע-מיליאָסן אַרכיוון און אין איטלעכן אַרכיוו, די מיליע-מיליאָסן טעקעס. ווי אַזוי האָב איך געקאָנט דעמאָלט זען דאָס אַלץ, אַז פֿון די מיליאָסן איז אין מיר איבערגעבליבן בלויז איין-און-אינציקער פֿונק?

פֿונקט ווי דעמאָלט, לייכט אין מיר יענער לעצטער פֿונק אין דעם פֿאַרשלאָסענעם און פֿינצטערן גאַראַזש. איך קריך אַרויס פֿון קוילנקאַסטן, איך בין אין דרויסן. אַ פֿאַרמאַכטער אין גאַראַזש. כִּיבין פֿאַרחלשט, נישט טויט נישט לעבעדיק. דער שאַפֿער וואָס קומט צומאַרגנס אין גאַראַזש מיינט אַז כִּיבין אַ פֿאַנטאַם. ער לויפֿט אַ דערשראָקענער צו די קאַמענדאַנטן: אַ פֿאַנטאַם, אַ שד אין גאַראַזש! און דער קאַמענדאַנט שטייט אַ דערשראָקענער ביים טויער פֿון גאַראַזש און שרייט: „ווער ביסטו ?? איך שייט!“

„כִּיבין אַ מענטש!.. אַ מענטש!.. אַ מענטש וואָס וויל לעבן!.. אַ מענטש! אַ מענטש! אַ מענטש!!!“

— — אַן עלעקטרישער שאַק ברענגט מיך צוריק אַריין אין מיין גוף, און כִּיקוק אַ פֿאַרגאַפֿטער אויף פּראָפֿעסאָר באַסטיאַנס, וואָס זיצט אין פֿאַטעל לעבן מיין בעט. כִּיבין געבאָדן אין שווייס. כִּיקוק אויף פּראָפֿעסאָר באַסטיאַנס. כִּיליל נאָך זיין פֿינגער, וואָס רירט אַן מינעם אַ פֿינגער. אַט דער אַנריי האָט אַקערשט עלעקטריזירט מיין גוף און אים אויפֿגעוועקט אין אַ רגע פֿון סכנה.

שפעטער האָט פּראָפֿעסאָר באַסטיאַנס מיר דערקלערט, אַז טאָקע צוליב דעם זיצט ער לעבן מיר בעתן טראַנס: מיך צו היטן און אויפֿוועקן דווקא אין אַזאַ מיין רגע פֿון קולמינאַציע. „וואָלט איך איך אַצינד נישט אויפֿגעוועקט — האָט ער געזאָגט — וואָלט איך איך מער נישט געקאָנט צוריקברענגען. איך וואָלט פֿאַרבליבן דאָרטן, אַ פֿאַרלאָרענער אויפֿן הפֿקר-שטח. איך מוז איך נאָכגיין אין אייערע שוועבענישן, איך האָלטן צוגעבונדן צו מיר מיט אַ גאָר דינעם פֿאָדעם, און ווען איר קומט צו ממש צום עק פֿון אַט דעם פֿאָדעם אין מיין האַנט, בין איך מחויב איך צוריקצוברענגען, אַנישט קאָנט איר פֿאַרבליבן דאָרטן.“

אַבער דאָס מאָל האָב איך געהערט נאָך קלערער ווי דעמאָלט ווי דער דייטשער קאַמענדאַנט האָט אַ זאָג געטאָן: „אויב ער האָט זיך אָפּגעריסן פֿון דער תליה, וועל איך אים נישט הענגען נאָך אַ מאָל!“

פּראָפֿעסאָר באַסטיאַנס איז אויפֿגעשטאַנען פֿון זיין פֿאַטעל: „איצט נייטיקט איר זיך אין אַ סך רוי, אַ סך שלאָף. דערנאָך, אַז איר וועט קומען צו זיך, וועלן מיר זיצן און אַנאַליזירן די אויפֿגענומענע טאַשמע. אַט איז דער קנאַפּ פֿונעם גלעקל, די קראַנקן-שוועסטער וועלן איך דערלאָנגען אַלץ וואָס איר דאַרפֿט; ביטן דאָס בעטגעוואָנט. אַ גוטע נאַכט, מיסטער דיי-נור.“

אלץ וואס כ'האב איבערגעלעבט אין טראנס, שטייט פֿון דאָס נײַ פֿאַר מײנע אויגן, לעבעדיק. אַ שטאַרקער פּראָזשעקטאָר באַליכט מיר דעם מוח, אָבער פֿאַרבלענדט מיט נישט. איך הער נאָך די ווערטער פֿונעם דײַטשן קאַמענדאַנט: „אײַן בראַווער קערל! קאַפּאָ זעפּעל, נעם אים צו דער אַרבעט!“ קאָן איך, הײסט עס, זײַן אײַנצײטיק אין אײַשוויצער גאַראַזש און דאָ, אױפֿן בעט, אין לײַדן.

„קאַפּאָ זעפּעל, נעם אים צו דער אַרבעט!“ — די ווערטער הילכן אין מײנע אויערן.

מיט ווידערקלאַנגען און אײַבערקלאַנגען, ווי כ׳וואָלט זײַ איצטער געהערט. וואָס כ׳האָב איבערגעלעבט בײַ דער אַרבעט בײַם קאַפּאָ זעפּעל איז באַשריבן אין מײַן ערשטן עדות-בוך סאַלאַמאָנדראַ. אָבער צי בײַן איך טאַקע דער, וואָס האָט דאָס אַלץ באַשריבן? און צי בײַן איך טאַקע דער, וואָס ליגט אין בעט אין דער קליניק פֿון פּראָפּעסאָר באַסטיאַנס? און צי בײַן איך דער, וועמען כ׳האָב געזען הײַנטיקע נאַכט אין טראַנס? צי איז דער גוף וואָס כ׳האָב געזען טאַקע מײַן גוף?

סאַלאַמאָנדראַ האָב איך באַמט אָנגעשריבן מיט אַט די הענט מײַנע. אין משך פֿון צוויי אַ האַלב וואָכן האָב איך אָנגעשריבן דאָס דאָזיקע בוך אין אײַטאַליע, בעת מײַן גוף איז נאָך געווען אײַנגעהילט אין די אײַשוויץ-תּכריכים. ס׳איז געווען קלאָר, אַז קײַן אַרץ-ישראל וועל איך נישט אָנקומען. נישט בלויז די דאָקטוירים האָבן עס געזאָגט, נאָר כ׳האָב אַליין אויך געוואָסט, אַז מײַנע טעג זענען געציילטע. כ׳האָב געבעטן דעם אַרץ-ישראלשן סאַלדאַט וואָס האָט זיך מיט מיר פֿאַרנומען:

„ברענג מיר, כ׳בעט דיר, וואָס גיכער פּאַפּיר און אַ פֿעדער. כ׳האָב געטאָן אַ נוד אין אײַשוויץ, ווען כ׳בין געשטאַנען לעבן אַש הײַנטער דער קרעמאַטאָריע: איך שווער בײַ אײַער אַש צו זײַן אײַער קול. כ׳וועל נישט אױפֿהערן צו דערציילן וועגן אײַך ביזן לעצטן אָטעם מײַנעם. אַט די שבוּעה מוז איך מקיים זײַן ווי לאַנג עס שלאָגט נאָך אַן אַדער אין מיר.“

כ׳האָב זיך אַוועקגעזעצט שרײַבן און צוויי אַ האַלב וואָכן האָב איך זיך פֿון אַרט נישט גערירט. כ׳האָב איבערגעגעבן דעם כתב-יד יענעם סאַלדאַט, ער זאָל אים אַריבערפֿירן קײַן אַרץ-ישראל. ר׳האַט געלייענט אױפֿן ערשטן בלעטל דעם נאָמען פֿונעם בוך, סאַלאַמאָנדראַ, האָט זיך צו מיר אַראָפּגעבויגן און געשעפטשעט: דעם נאָמען פֿונעם מחבר האָסטו פֿאַרגעסן אָנצושרײַבן. כ׳האָב אַ געשרײַ געטאָן: „דעם נאָמען פֿונעם מחבר?! זײ, וואָס זענען געגאַנגען אין קרעמאַטאָריע, האָבן געשריבן אַט דאָס בוך! פֿאַרשרײַב זײַער נאָמען: ק. צעטניק“. און דער אַרץ-ישראלשער סאַלדאַט אליהו גאַלדנבערג האָט צוגעשריבן מיט זײַן האַנט דעם מחברס נאָמען: ק. צעטניק. פֿון דעמאָלט אָן זאָגט עדות אַט דער נאָמען אויף אַלע מײַנע ביכער.

איצט ליג איך אין בעט, אין דער קליניק פֿון פּראָפּעסאָר באַסטיאַנס און די אימאַזשן בײַטן זיך ווי פּראָזשעקטירטע ליכטבילדער פֿאַר מײַנע אויגן.

„קאַפּאָ זעפּעל, נעם אים צו דער אַרבעט!“

„כ׳בין אַ מענטש... כ׳בין אַ מענטש וואָס וויל לעבן!“

„אײַן בראַווער קערל!“

„דעם נאָמען פֿונעם מחבר האָסטו פֿאַרגעסן אָנצושרײַבן אױפֿן כתב-יד...“

„זײ, די אָנאַמענדיקע, זײ, זײ! די אומבאַקאַנטע! פֿאַרשרײַב זײַער נאָמען: ק. צעטניק!“

א תל-אביבער מיידל האט געלייענט דאס בוך און האט א גאנץ יאָר געזוכט דעם מחבר. זי האט באשלאסן אויפצוועקן אין אים פֿון דאָס ניי דעם חשק צו לעבן. מיין אַדרעס איז דעמאָלט געווען א באַנק אויף שדרות-רוטשילד, ביי נאכט, און א באַנק ביים ברעג פֿון ים — ביי טאָג. דאָס מיידל האט געהייסן — ניקע.

וואָס מאַכט זי איצטער, ניקע? זי האט אַוודאי געקלונגען צו פראַפּעסאָר באַסטיאָנס און ער האט איר געזאָגט, אַז אַצינד דאָרף איך שלאָפֿן. „א סך רוען“ — האט ער געזאָגט. און איך זע איליאַ ערענבורגן אין מונדיר פֿון אַ מיליטערישן רעפּאָרטער אין דער רויטער אַרמיי, שטייט ביי מיין בעט אין מיליטערישן שפיטאַל פֿון גליזוויץ, און טרערן קינקלען זיך אים פֿון די אויגן. פֿאַר דער מלחמה האָב איך צו אים נישט געהאַט קיין איבעריקע סימפּאַטיע. כִּהאַב געהאַט געלייענט זיין בוך לאַזיק רויטשוואַנץ. איצט קוקט ער אויף מיר ווי אויפֿן לעצטן ייד וואָס איז געבליבן פֿון אוישוויץ, אַ בינטל ביינער וואָס קאָן קיין וואָרט נישט אַרויסרעדן; און איך זע אין אים דעם ערשטן ייד נאָך אוישוויץ. צוויי יידן האָבן זיך באַגעגנט. ער קוקט אויף מיר און פֿון זיינע אויגן קינקלען זיך טרערן — אויך מינע אויגן קוקן אויף אים און וויינען, אַבער קיין טרערן זענען אין זיי נישטאָ.

„ווען דער מחבר וויל מע זאָל וויסן זיין נאָמען, וואָלט ער דאָך נישט געחטמעט מיט אַ פּסעוודאָנים“ — האט מען ניקען געענטפֿערט אין פֿאַרלאַג דכיר. ווי אַזוי האָב איך געקאָנט דערקלערן, אַז נישט איך האָב אָנגעשריבן אַט דאָס בוך; זיי, וואָס זענען געגאַנגען ווי אומבאַקאַנטע אין קרעמאַטאַריע, זיי האָבן דאָס בוך אָנגעשריבן! זיי, די אָנאַימע צאָלן! צוויי יאָר נאָך אַנאַנד זענען זיי פֿאַר אַרבינגעגאַנגען צו דער קרעמאַטאַריע און מיך איבערגעלאָזט הינטער זיי, צוויי יאָר נאָך אַנאַנד. אין משך פֿון צוויי אַ האַלב וואָכן האָב איך אָנגעשריבן דאָס בוך און אין דער הקדמה האָב איך צוגעגעבן: „דער טויט שטייט אַנטקעגן מיר און וואָרט. אין פֿאַרמעסט מיטן טויט האָב איך זיך געאַיילט, און וויפֿל כּוועל באַווייזן, וועל איך באַווייזן“.

אַפֿשר נעמען אַ שלאָפֿמיטל? „אַט איז דער קנאַפּ פֿונעם גלעקל, די קראַנקן שוועסטער וועלן אייך דערלאַנגען אַלץ וואָס איר דאַרפֿט“ — האט געזאָגט דער פראַפּעסאָר. אויפֿן וועג פֿון אוישוויץ בין איך אַריין אין געטאָ, וווּ כִּהאַב געהאַט באַהאַלטן דניאלעס טאָגבוך. אַ ווייטער שניי האט צוגעדעקט די געטאָ און דער טויט האט געשוויגן אין דער ווייטער געטאָ. דער שניי האט אַלץ פֿאַרדעקט. אויך אוישוויץ וועט צוגעדעקט ווערן פֿון שניי און קיינער וועט נישט וויסן וואָס דאַרטן איז פֿאַרגעקומען.

אויפֿן וועג, אַרויס פֿון שפיטאַל, בעתן פֿאַרבייגיין אוישוויץ, בין איך ווידער אַהין אַריין. די אייזערנע טירן פֿונעם קרעמאַטאַריע-אויזון זענען געשטאַנען ברייט צעשפּאַנט, קאַלטע, און האָבן אַנטפלעקט דעם פֿינצטערן שלונד. דער לאַנגער אייזערנער שוויפֿל, מיט וועלכן מע פֿלעגט אַריינרוקן די סקעלעטן, שטייט אַצינד אָנגעלענט לעבן אויזון ווי אַ שוויפֿל אין אַ בעקעריי. די בלאַקן זענען ליידיק און שטום. דער ציגל-אויזון לענג-אויס דעם בלאַק, פֿון טויער צו טויער, איז אויך שטום. בעת די דאָזיקע בלאַקן זענען געווען פֿערדשטאַלן, האט מען געהייצט דעם אויזון. אין אוישוויץ האט מען אויף אַט דעם אויזון געשלאָגן די אַסירים ביז טויט.

כִּיבין געשטאַנען לעבן דער בוקסע וואָס אויף אירע ברעטער בין איך געלעגן. די ברעטער זענען ליידיק און פֿול. דאָ איז געלעגן „בייבי“, וואָס זיין משונהדיקער טויט איז געווען אַ חידוש אַפֿילו אין אוישוויץ. דאָ איז געלעגן וועווקע שוסטער, וואָס פֿראַנצל, דער בלאַקעלסטער, האט אים געהרגעט ביים ציגל-אויזון מיט פֿינף און צוואַנציק שמיץ.

דא, אויף אַט די ברעטער, איז געלעגן דער שילדער רבי, וואָס איך האָב אים געהאַלטן אַרױפֿקריכן אויפֿן לאַסטאױטאַ, ווען מ'האַט אונדז געפֿירט אין קרעמאַטאַריע. אַלע זענען זיי אַצינד באַגראָבן אין מיר און זענען ממשיך צו לעבן אין מיר. כ'האַב געשווירן צו זיין זייער קול, און ווען כ'בין אַרויס פֿון אוישוויץ זענען זיי מיטגעגאַנגען מיט מיר, זיי און די שטומע בלאַקן, און די שטומע קרעמאַטאַריע, און די שטומע האַרױזאַנטן; און דער באַרג מיט אַש איז מיר פֿאַרויסגעגאַנגען מיר צו ווייזן דעם וועג.

„שוועסטער! שוועסטער! — כ'האַב געקוועטשט דעם קנאַפֿ פֿונעם גלעקל — אויב מיין פֿרוי וועט קלינגען, זאָגט איר, כ'בעט אייך, אַז כ'שלאָף נישט. זי מעג קומען צו מיר אויב זי וויל.“

„זע וווּ דו געפֿינסט זיך, דו געהערסט נישט אַהער — האָב איך ניקען געזאָגט, נאָך דעם ווי זי האָט מיך אָפּגעזוכט אין מיין תל-אַבֿיבֿער קעלער-שטיבל און געבעטן איך זאָל זי נעמען פֿאַר אַ ווייב. — גיי, און קער זיך נישט אום אויף צוריק, זאָלסט נישט געניזוקט ווערן. דאָ אַטעמען די לונגען לופֿט פֿון ציקלאָן-גאַז. דאָ יאָמערט די ליבשאַפֿט דורך די נעכט, פֿון קרעמאַטאַריע-קויםענס. דאָ טראָגט דער ווינט אַן פֿסדר אַש פֿון פֿיס, אַזעלכע הויכע שיינע פֿיס ווי דיינע; אַש פֿון ליבער, אַזעלכע שלאַנקע בליענדיקע ווי דיין ליב, אַש פֿון פֿנימער ווי דיין ליבלעך פֿנים...“

„מיסטער דיינור, איר מוזט שלאָפֿן! — ביזערט זיך אויף מיר די קראַנקן שוועסטער — אַצינד איז נישטאָ קיין שום, מיין פֿרוי, בלויז רו! שלינגט דאָס אַראָפּ מיט אַ סך וואַסער, מיסטער דיינור. אַזוי האָט באַפֿוילן דער פֿראַפֿעסאָר. אַ גוטע נאַכט מיסטער דיינור.“

און זי איז אַרויס פֿון צימער.

„אַצינד איז נישטאָ קיין שום, מיין פֿרוי!“ — איז מיין קעלער-שטיבל, אין יענע ד'אָמות, האָב איך גענומען ניקען פֿאַר אַ ווייב. זי האָט איבערגעלאָזט די דירה מיט די צען צימערן ביי אירע עלטערן און איז געקומען וווינען מיט מיר אין מיין ענגן קעלער-שטיבל.